

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں یہ کہ میں مسی مشتاق احمد ولد حاجی خان محمد قوم کھلر چک نمبر 352 تحصیل جڑانوالہ ضلع فیصل آباد کا رہنے والا ہوں یہ کہ مجھے ایک شرعی مسئلہ دریافت کرنا مقصود ہے۔ جو ذیل میں عرض کرتا ہوں۔ یہ کہ مسماۃ جنت بی بی دختر شیر محمد مرحوم قوم ناگی موضع پتلے چک نمبر 356 تحصیل جڑانوالہ ضلع فیصل آباد کا نکاح ہمہ مسی مہابت علی ولد وسایا قوم ناگی موضع 354 روڑی تحصیل جڑانوالہ ضلع فیصل آباد سے عرصہ قریب 9 سال ہوئے کر دیا تھا اور مسماۃ جنت بی بی اپنے خاوند کے ہاں رہ کر حق زوجیت ادا کرتی رہی اس کے بعد دونوں فریقین میں ناچاکی پیدا ہو گئی کیونکہ مہابت علی آوارہ قسم کا آدمی تھا اور ہر وقت لڑائی جھگڑا کرتا تھا برادری والوں نے کئی بار منانے کی کوشش کی مگر باوجود کوشش کے اس نے کسی کی ایک نہ مانی اور مجھے اپنے گھر سے دھکے مار کر اور زبانی طلاق تین بار طلاق طلاق دے کر اپنے گھر سے نکال دیا ہوا ہے اور اس لئے اپنے گھر کے دروازے بند کر دیئے ہیں۔ اور الزام بد چلنی کا الٹا مجھ پر لگتا ہے اور مجھے 3 سال کا عرصہ گزر چکا ہے میں اپنے والد کے گھر میں رہ کر محنت مزدوری کے کے اپنا پیٹ پالتی ہوں اور میرا ایسا کوئی بھی نہیں ہے کہ جو میرا بیوہ برداشت کر سکے۔ میرا ایک بیٹا جو چھوٹا ہے تقریباً 11 سال کی عمر میں ہے وہ میرا بیوہ برداشت نہیں کر سکتا اس کے علاوہ اور میرا کوئی نہیں ہے، اب علمائے دین سے سوال کرتی ہوں کہ ایسی حالت میں مجھے کیا کرنا چاہیے جب کہ میرے خاوند نے تین دفعہ طلاق کہہ کر اپنے گھر سے نکال دیا ہوا ہے؛ ہمیں شرعاً جواب دے کر عند اللہ ماجور ہوں، کذب بیانی کا سائلہ خود ذمہ دار ہوگی۔ (سائل: مشتاق احمد و مسماۃ جنت بی بی ساکن چک نمبر 356) گ ب

تصدیق: ہم اس کی حرف بحرف تصدیق کرتے ہیں کہ سوال بالکل صداقت پر مبنی ہے اگر کسی غلط ثابت ہوگا تو ہم اس کے ذمہ دار ہوں گے۔ ہمیں شرعاً فتویٰ دیا جانا مناسب ہے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

! الحمد للہ، والصلاۃ والسلام علی رسول اللہ، أما بعد

بشرط صحت سوال صورت مسئلہ میں بلاشبہ طلاق واقع ہو چکی ہے اور اس میں علمائے اہل حدیث اور علمائے احناف کا قطعاً کوئی اختلاف نہیں۔ ہاں اتنا اختلاف ضرور ہے کہ علمائے احناف کے نزدیک یکجائی تین طلاقیں تینوں واقع ہو کر طلاق مغلظہ بانسہ متصور ہوتی ہے اور اس صورت میں ان کے نزدیک حلالہ کے بغیر کئی چارہ کار باقی نہیں رہتا جبکہ علمائے اہل حدیث اور محققین علمائے شریعت کے نزدیک یکجائی تین طلاقیں ایک رجعی طلاق شرعاً واقع ہوتی ہے اور عدت کے اندر اندر شوہر کو اپنی مطلقہ سے رجوع کر لینے کا شرعاً حق حاصل ہوتا ہے اور بعد از عدت بلا طلاق کے دوبارہ نکاح ثانی کی اجازت ہوتی ہے۔ تاہم صورت مسئلہ میں بالاتفاق طلاق واقع ہو چکی ہے۔

:- چنانچہ قرآن مجید میں ہے 1:

الطَّلَاقُ مَرْتَانٍ فَأَمَّا الْبَعْضُ فَأَمَّا الْبَعْضُ فَتَنْتَزِعُ بِأَخْسَانٍ ۲۲۹ ... البقرة

کہ (رجعی) طلاقیں دو تک ہیں، پھر یا بدستوری بیوی کو روک رکھنا ہے یا پھر بھلائی سے اس کو رخصت کر دینا ہے۔

تفسیر ابن کثیر میں ہے:

(أَيُّ: إِذَا طَلَّقْتَهَا وَاحِدَةً أَوْ اثْنَتَيْنِ، فَإِنَّتْ تُخَيِّرُ فِيمَا دَامَتْ عَدَّتُهَا بِأَقْبَرٍ، بَيْنَ أَنْ تَرْدَّهَا إِلَيْكَ بِأَوَّلِ الْإِصْلَاحِ بِمَا وَالْإِحْسَانِ إِلَيْهَا، وَبَيْنَ أَنْ تَنْتَزِعَهَا عَنْتِ تَقْضِي عَدَّتُهَا، فَهِيَ مَبْتَ، 1)

جب تو اپنی بیوی کو ایک یا دو طلاقیں دے بیٹھے تو عدت کے اندر اندر تجھے یہ اختیار حاصل ہے کہ نیک نیتی اور بیوی کی بھلائی کے ارادے سے رجوع کر کے آباد ہو جائے یا پھر اپنی مطلقہ کو اس حال پر چھوڑ دے کہ اس کی عدت پوری ہو جائے تاکہ وہ تجھ سے جدا ہو جائے۔

قرآن مجید کی مذکورہ بالا آیت شریفہ اور امام ابن کثیر کی اس تفسیر سے معلوم ہوا کہ عدت گزرنے پر نکاح ٹوٹ جاتا ہے طلاق خواہ رجعی ہی ہو، خواہ پہلی ہو یا دوسرے طلاق ہو۔

وَالطَّلَاقُ ثَلَاثٌ بَعْضُهُمْ بَعْضٍ بِأَقْبَرٍ ۚ ۲۲۸ ... البقرة 2

اور مطلقہ عورتیں تین حیض تک اپنے آپ کو ٹھہرائے رکھیں۔،، یعنی نکاح ثانی نہ کریں۔"

، امام ابن کثیر اس آیت کی تفسیر میں لکھتے ہیں۔ ہَذَا الْأَمْرُ مِنَ اللَّهِ سُجَّاتِهِ تَعَالَى لِلْمُطَلَّقاتِ الْفُرُجِ مِنْ ذَوَاتِ الْأَقْرَاءِ، بِأَنْ يَنْتَزِعْنَ بِأَقْبَرٍ ۚ ۲۲۸ ... البقرة 2

اللہ تعالیٰ کا حکم ہے کہ جب شوہر دیدہ مطلقہ عورت کو حیض آجانے سے پہلے کسی دوسرے آدمی کے ساتھ نکاح نہ کرے۔،، معلوم ہوا کہ طلاق کی عدت گزرنے سے نکاح ٹوٹ جاتا ہے۔ رہا یہ سوال کہ طلاق دیندہ مسی سر دار ولد رحمہ قوم گجر نے زبانی طلاق ثلاثہ دی ہے تو جواب یہ ہے کہ طلاق زبانی ہو یا تحریر بلاشبہ دونوں صورتوں میں طلاق واقع ہو جاتی ہے: اس میں بھی محدثین اور احناف باہم متفق ہیں، چنانچہ شیخ النکاح فی النکاح سید نذیر حسین

محدث دہلوی کے فتویٰ میں ہے۔

(واضح ہو کہ جب شوہر شریعت کے مطابق اپنی زوجہ کو طلاق دے گا زبانی دے یا تحریری تو طلاق خواہ پڑ جائے گی۔ طلاق کا واقع ہونا زوجہ کی منظوری پر موقوف نہیں۔ (1)

اور اسی طرح مفتی محمد شفیع آف کرہی حنفی بھی زبانی طلاق کے وقوع کے قائل ہیں

فیصلہ صورت مسوئلہ میں بشرط صحت سوال اہل حدیث کے نزدیک ایک رجعی طلاق واقع ہوئی ہے اور احناف کے نزدیک یتنون واقع ہو چکی ہیں۔ تاہم اب اہل حدیث کے نزدیک بھی نکاح ٹوٹ چکا ہے کیونکہ سوال کی خط کشیدہ تصریح کے مطابق مسی مہارت علی نے اپنی بیوی مسماۃ جنت بی بی دختر شیر محمد ناگی کو آج سے تین سال پہلے طلاق دی تھی۔ جس کا واضح مطلب یہ ہے کہ اب ہر قسم کی عدت گزر چکی ہے۔ لہذا نکاح ٹوٹ چکا ہے۔ اس لئے مسماۃ جنت مذکورہ جہاں چاہے شریعت کے مطابق نکاح کر سکتی ہے۔ چاہے تو اسی پہلے شوہر کے ساتھ بھی دوبارہ نکاح کر سکتی ہے۔ افسر مجاز سے تصدیق ضروری ہے۔ مفتی کسی قانونی سقم کا ہرگز ذمہ دار نہ ہے

ہذا ما عندی واللہ اعلم بالصواب

فتاویٰ محمدیہ

ج 1 ص 797

محدث فتویٰ